

# પ્રસાર ભારતી

## સમાચાર વિભાગ, આકાશવાણી, અમદાવાદ

Date : 11/02/2026

Morning : 7.10 to 7.20

Day : WEDNESDAY

Regional News

આકાશવાણી અમદાવાદ- વડોદરા પ્રાદેશિક સમાચાર જયેશ વેગડા વાંચે છે.

1. કેન્દ્રીય ગૃહમંત્રી અમિત શાહે સાયબર ગુના હેલ્પલાઈન 1930ને પૂરતા માનવબળ તૈનાત કરવા રાજ્યની પોલીસને સૂચના આપી
2. રાજ્યની 9 ખેતીવાડી ઉત્પન્ન બજાર સમિતિ-APMCની ચૂંટણી ટૂંક સમયમાં યોજાશે
3. ભક્તિ, સંસ્કૃતિ અને પ્રકૃતિના સંગમ સાથે ગિરનારની તળેટીમાં પરંપરાગત રીતે 'મહાશિવરાત્રી મેળાનો આજથી શુભારંભ થશે.
4. રાજકોટમાં થયેલી 120 કિલો ચાંદીની ચોરીના કેસમાં મુખ્ય આરોપીની ધરપકડ - વધુ 40 કિલો ચાંદીનો જથ્થો કબજે કરાયો.
5. ભીમાસર-ગાંધીધામ રેલવે સેક્શનમાં મીઠું ભરવા માટે સ્ટેનલેસ સ્ટીલ કન્ટેનરનું પ્રથમ સફળ પરીક્ષણ કરાયું.
6. રાષ્ટ્રીય કક્ષાની કુરાશ સ્પર્ધામાં અમરેલીની વિદ્યાર્થીનીઓએ સાત ચંદ્રક જીત્યા.

(સમાચારને અંતે - આકાશવાણીના અમદાવાદ- વડોદરા કેન્દ્ર પરથી પ્રાદેશિક સમાચાર પૂરા થયા)

હવે પછી આપ 7 વાગીને 45 મિનિટે રાષ્ટ્રીય સમાચાર સાંભળી શકશો..

## AMIT SHAH-CBI & 14C

કેન્દ્રીય ગૃહમંત્રી અમિત શાહે રાજ્યની પોલીસને સાયબર ગુના હેલ્પલાઈન 1930 ને સંચાલિત કરવા માટે પૂરતા માનવબળ તૈનાત કરવા સૂચના આપી છે.

નવી દિલ્હીમાં સાયબર છેતરપિંડીને નાબૂદ કરવા અને તેના સમગ્ર માળખાને તોડી પાડવા અંગેની રાષ્ટ્રીય પરિષદમાં તેમણે CBI અને ભારતીય સાયબર ક્રાઇમ કોઓર્ડિનેશન સેન્ટરને NIA, ED અને બેંકો જેવી અન્ય સંસ્થાઓ સાથે સંયુક્ત પ્રણાલી વિકસાવવા જણાવ્યું છે જેથી સાયબર ગુનેગારોનો સામનો કરવા માટે બે ડગલાં આગળ રહી શકાય.

## બાઈટ : AMIT-SHAH-CYBER

---

## APMC ELECTION

રાજ્યની 9 ખેતીવાડી ઉત્પન્ન બજાર સમિતિ-APMCની ચૂંટણી યોજવાનો નિર્ણય લેવાયો છે. આ અંગે વધુ કૃષિ અને સહકાર મંત્રી જીતુ વાઘાણીએ જણાવ્યું હતું કે, જે બજાર સમિતિઓની મુદત પૂર્ણ થઈ છે, ત્યાં ચૂંટણી કાર્યક્રમ જાહેર કરવા સૂચના આપવામાં આવી છે.

જે અનુસાર , ભાણવડ, ધોલેરા, તલોદ, સાગબારા, કુકરમુંડા , સુરેન્દ્રનગર, કામરેજ, રાણપુર, અને બરવાળા APMCની ચૂંટણી ટૂંક સમયમાં યોજાશે. આ ઉપરાંત મતદાર યાદી સુધારણા સહિતના વહીવટી કારણોસર રાજ્યની 15 APMCની મુદતમાં 6 મહિનાનો વધારો કરાયો છે.

---

## JUNAGADH MELO

દેવાધિદેવ મહાદેવના સાનિધ્યમાં ભક્તિ , સંસ્કૃતિ અને પ્રકૃતિના સંગમ સાથે જૂનાગઢના પવિત્ર ભવનાથ ગિરનારની તળેટીમાં પરંપરાગત રીતે વિશ્વ પ્રસિદ્ધ 'મહાશિવરાત્રી મેળાનો આજથી શુભારંભ થશે.

નાયબ મુખ્યમંત્રી હર્ષ સંઘવી ઉપસ્થિતિમાં પવિત્ર સાધુ સંતોનો ભવ્ય નગર પ્રવેશ કરાશે. દર વર્ષે મહાવદ નોમથી મહા વદ તેરસ સુધી ભરાતા આ મેળામાં લાખોની સંખ્યામાં શ્રદ્ધાળુ મેળો માણવા માટે આવતા હોય છે.

સાંભળીએ એક અહેવાલ..

## વોઇસ કાસ્ટ : સંજીવ મહેતા

---

### PRIMARY SCHOOL EXAM

રાજ્યમાં ધોરણ ૩થી ૮ની બીજી સત્રાંત પરીક્ષા એપ્રિલ માસમાં યોજાશે. શિક્ષણ નિયામકની યાદી અનુસાર ધોરણ ૩થી ૫ની પરીક્ષા ૬થી ૧૧ એપ્રિલ દરમિયાન યોજાશે.

જ્યારે ધોરણ ૬થી ૮ની સત્રાંત પરીક્ષા ૧૩ થી ૨૨ એપ્રિલ દરમિયાન યોજાશે. જે અંગે શિક્ષણ વિભાગે વિસ્તૃત સમયપત્રક જાહેર કર્યું છે.

---

## RAJKOT CHANDI CHORI

રાજકોટમાં થયેલી 120 કિલો ચાંદીની ચોરીના કેસમાં અમદાવાદ ગુના શાખાને મોટી સફળતા મળી છે. ગુના શાખાએ ગણતરીના કલાકોમાં બીજી મોટી કાર્યવાહી કરીને વધુ 40 કિલો ચાંદીનો જથ્થો કબજે કર્યો છે.

ચોક્કસ બાતમી અને વ્યૂહાત્મક તપાસના આધારે , પોલીસે મોડી રાત્રે નરોડા વિસ્તારમાં શોધ અભિયાન હાથ ધર્યું હતું. દરમિયાન આ ગુનામાં સંડોવાયેલા મુખ્ય આરોપી મંગુસિંહ રાહોડને મેંગો સિનેમા પાસેથી ઝડપી લેવાયો હતો. હાલ આરોપીની સઘન પૂછપરછ હાથ ધરવામાં આવી છે.

---

## RAILWAY STEEL CONTAINER

પશ્ચિમ રેલવેના અમદાવાદ ડિવિઝને માલ પરિવહન ક્ષેત્રમાં એક ઐતિહાસિક સિદ્ધિ નોંધાવી છે.અમદાવાદ ડિવિઝન હેઠળ ,પ્રથમવાર ભીમાસર-ગાંધીધામ સેક્શનમાં મીઠાના પરિવહન માટે સ્ટેનલેસ સ્ટીલ કન્ટેનરનો ઉપયોગ કરીને સફળ ટ્રાયલ હાથ ધરાયું.

ગાંધીધામના નીલકંઠ ઝોનમાં કરાયેલા આ પરીક્ષણ દરમિયાન 34 ટન ઔદ્યોગિક મીઠાનું લોડિંગ માત્ર 15 મિનિટમાં પૂર્ણ થયું , જ્યારે અનલોડિંગ માત્ર 5 મિનિટમાં કરાયું હતું. રેલવે મંત્રી અશ્વિની વૈષ્ણવે સોશિયલ મીડિયા પર પોસ્ટ કરીને આ પહેલની પ્રશંસા કરી હતી.

---

## SABARKANTHA STRAWBERRY

સાબરકાંઠામાં સ્ટ્રોબેરીની સફળ ખેતી કરીને પ્રગતિશીલ ખેડૂત આર્થિક રીતે સફર થયા છે. ઇડર તાલુકા ચિત્રોડી ગામના કરશનભાઈ પટેલ છેલ્લા ત્રણ વર્ષથી સ્ટ્રોબેરીની સફળ ખેતી કરી રહ્યા છે. સુભાષ પાલેકર પ્રાકૃતિક ખેતીની તાલીમ લીધા બાદ તેમણે આ ખેતીની શરૂઆત કરી હતી.

તેમણે જણાવ્યું હતું કે આજે દર અઠવાડિયે લગભગ 160 કિલોથી વધુ સ્ટ્રોબેરીનું ઉત્પાદન થાય છે.

બાઈટ : કરશનભાઈ પટેલ, ખેડૂત

---

## AMRELI KURASH SPARDHA

ભારતીય શાળાકીય રમતો મંડળ- SGFIની રાષ્ટ્રીય કક્ષાની કુરાશ સ્પર્ધામાં અમરેલીની વિદ્યાર્થીનીઓએ સાત ચંદ્રક જીત્યા છે. ઉત્તર પ્રદેશના સહારનપુર ખાતે યોજાયેલી આ સ્પર્ધામાં સમગ્ર દેશના 800 ખેલાડીઓએ ભાગ લીધો હતો.

જેમાં અમરેલીની શાંતાબેન હરિભાઈ ગજેરા વિદ્યાસભા કેમ્પસના ખેલાડીઓએ ગુજરાતને ગૌરવ અપાવ્યું હતું. આ સ્પર્ધામાં વિધિ ધાંધલા અને કાવ્યા પેથાણીએ સુવર્ણ ચંદ્રક જીત્યા છે. આ અંગે વિધિ ધાંધલાએ માટે માતા-પિતા, શિક્ષણ સ્ટાફ અને પરિવારનો આભાર માન્યો.

---

## PANCHMAHAL - FIRE

પંચમહાલ જિલ્લાના ગોધરામાં ગઈકાલે કપડાની દુકાનમાં ભીષણ આગ લાગવાની ઘટના બની હતી.

પંચમહાલ જિલ્લાના અમારા પ્રતિનિધિ વિપુલ પુરોહિત જણાવે છે કે શહેરના ગીચ પાંજરાપોળ વિસ્તારમાં આવેલી એક દુકાનના બીજા માળે અચાનક આગ લગતા સમગ્ર વિસ્તારમાં દોડધામ મચી ગઈ હતી. દુકાનમાં રહેલો રેડીમેડ કપડાંનો મોટો જથ્થો અને ફર્નિચર આગમાં બળીને ખાખ થયો છે.

ગોધરા અને કાલોલ ફાયર વિભાગની ટીમો સ્થળ પર પહોંચી પાંચ કલાકથી વધુ સમય બાદ આગ પર કાબુ મેળવી લેવાયો હતો. આ ઘટનામાં કોઈ જાનહાનિ થઈ નથી, પરંતુ વેપારીને મોટું આર્થિક નુકસાન થયું હોવાનું અનુમાન છે.

---

## DLSS ENTRANCE TEST

રાજ્ય સરકારની DLSS શાળાઓમાં પ્રવેશ માટે અરવલ્લી જિલ્લામાં યંગ ટેલેન્ટ આઇડેન્ટિફિકેશન ટેસ્ટ યોજાયો હતો. અંડર નાઈન અને ઇલેવનના બાળકો માટે ફ્લાઈંગ સ્ટાર્ટ, બ્રોડ જંપ, શટર રન સહિતની વિવિધ ગેમ્સ યોજાઈ હતી.

જિલ્લા કક્ષામાં પસંદગી થયેલા બાળકોને રાજ્યકક્ષાએ મોકલાશે. જિલ્લા કક્ષાએ પસંદગી પામેલા બાળકોને રાજ્યની વિવિધ DLSS સ્કૂલમાં પ્રવેશ આપવામાં આવશે.

બાઈટ – કવિતા – ટીમ લીડર

---

## JAMNAGAR POST BUDGET

જામનગર વાણિજ્ય અને ઉદ્યોગ મહામંડળ દ્વારા તાજેતરના કેન્દ્રીય અંદાજપત્ર અંગે પોસ્ટ બજેટ સેમિનાર યોજાયો , જેમાં તજજ્ઞો દ્વારા વેપારી અને ઉદ્યોગકારોને બજેટ અંગે માહિતગાર કરાયા.

આ અંગે વાણિજ્ય અને ઉદ્યોગ મહામંડળના પ્રમુખ રમણીક અકબરીએ વધુ માહિતી આપી.

બાઈટ : રમણીક અકબરી ( પ્રમુખ, JCCI)

---